

<p>محکم و تشابہ؛ مفہم میں تعارض اور شاہ ولی اللہ کا نظریہ</p> <p>Firm and Similar ,Conflict in concepts and the Theory of Shah Waliullah</p>	
<p>1. Dr. Muhammad Muawia</p> <p>Assistant Prof.Department of Islamic Studies . ISP Multan</p> <p>Email: muhammadmuawia@isp.edu..pk</p>	<p>2. Muhammad Sufyan Atta</p> <p>M.Phil Scholar Department of Islamic Studie Aiou Islamabd</p> <p>Email: sufyanatta60@gmail.com</p>
<p>To cite this article:</p> <p style="text-align: center;">Dr. Muhammad Muawia, Muhammad Sufyan Atta (2021).Urdu</p> <p style="text-align: center;">,Issn no : 2790-0460</p> <p style="text-align: center;">محکم و تشابہ؛ مفہم میں تعارض اور شاہ ولی اللہ کا نظریہ</p> <p style="text-align: center;">Firm and Similar ,Conflict in concepts and the Theory of Shah Waliullah</p> <p><i>Albahis: Journal of Islamic Sciences Research, 1(2), 1–13. Retrieved from https://brijsr.com/index.php/brijsr/article/view/14</i></p>	
	 <p>OPEN ACCESS</p> 

محکم و متشابہ؛ مفہیم میں تعارض اور شاہ ولی اللہؒ کا نظریہ

Firm and Similar ,Conflict in concepts and the Theory of Shah Waliullah

Abstract:

One of the miracles of the Holy Qur'an is that its verses are divided into The Coherent and the Analogous. There are some verses which have definite meanings and there are some similar verses which have many meanings and there is only one meaning. In both these terms, the scholars have been expressing their views according to their knowledge of its meaning and significance. In this article, an attempt has been made to highlight the meaning and significance of The Coherent and the Analogous, the views of the scholars and especially the ideology of Hazrat Shah Waliullah. This discussion is helping to understand the strong and the similar.

Keywords: The Coherent and the Analogous, Hazrat Shah Waliullah, Definitely Suspicion.

کلیدی الفاظ: مربوط اور متشابہ، حضرت شاہ ولی اللہؒ، قطعی شبہ

تعارف

قرآنی آیات اپنے معانی، مفہیم اور مدلول کے اعتبار سے دو حصوں میں تقسیم ہیں۔ ایک محکم آیات اور دوسری متشابہ آیات۔ محکم و متشابہ علوم القرآن و مفسرین کی نظر میں (خاص طور پر) اور دیگر اہل علم مثلاً فقہاء و متکلمین کی نظر میں ایک خاص اصطلاح کے طور پر جانے جاتے ہیں یہ دونوں اصطلاح قرآن سے ماخوذ ہیں اور اہل علم محکم و متشابہ کی مراد اور مفہیم میں اپنے علم اور ذوق کی مناسبت سے کلام کرتے آئیں ہیں، اس بحث کا بغور مطالعہ کرنے سے معلوم ہوتا ہے کہ محکم و متشابہ کے مراد و مفہیم میں علماء کی آراء نہ صرف کثیر ہیں بلکہ مختلف بھی ہیں اور یہ بھی معلوم ہوتا ہے کہ اس بحث میں تنوع بھی ہے اور جہات بھی ہے یہی وجہ ہے کہ یہاں تعارض دیکھنے کو ملتا ہے اور واضح و حتمی مفہوم تک رسائی نہیں ہو پاتی۔ جیسا کہ ذیل کی سطور اس پر شاہد ہیں:

"حکمات و تشابہات" کی اصطلاح قرآن مجید میں دو مرتبہ استعمال ہوئی ہے۔¹
 ایک جگہ فرمایا گیا، کہ: "قرآن مجید میں حکمات ہیں جو اصل کتاب ہیں، اور دوسری قسم تشابہات ہیں"²
 سورۃ ہود میں ارشاد ہے: "یہ ایسی کتاب ہے کہ جس کی آیات محکم ہیں"³
 سورۃ الزمر میں فرمایا: "اللہ جل شانہ نے بہترین بات نازل فرمائی جو کہ ملتی جلتی (تشابہاً) بار بار پڑھی جانے والی ہے"⁴
تعارض اور اس کا حل:

گذشتہ سطور میں یہ تعارض سامنے آ رہا ہے، کہ ایک جگہ پورے قرآن کو محکم، ایک جگہ پورے قرآن کو تشابہ، اور "العرمان" میں قرآن کو محکم و تشابہ (دو حصوں میں تقسیم) قرار دیا گیا۔

چنانچہ بعض اہل علم نے انہی نصوص کے پیش نظر پورے قرآن کو محکم، اور بعض نے تشابہ قرار دیا۔

لیکن پورے قرآن کو محکم جس معنی میں کہا گیا، اسی طرح تشابہ جس معنی میں کہا گیا ہے، "العرمان" میں وہ دونوں ہی مراد نہیں۔

"ہود" میں جو محکم ہونے کے بارے میں ارشاد فرمایا، اس سے مراد حافظ ابن حجر کے الفاظ میں یہ ہے:

"الْمُرَادُ بِالْإِحْكَامِ فِي قَوْلِهِ أَحْكَمْتُ الْإِتْقَانَ فِي النَّظْمِ وَأَنَّ كُلَّهَا حَقٌّ مِنْ عِنْدِ اللَّهِ وَالْمُرَادُ بِالْمُتَشَابِهِ كَوْنُهُ يُشْبِهُ بَعْضُهُ بَعْضًا فِي حُسْنِ السِّيَاقِ وَالنَّظْمِ أَيْضًا وَلَيْسَ الْمُرَادُ اشْتِبَاهَ مَعْنَاهُ عَلَى سَامِعِهِ"⁵

یعنی محکم ہونے سے مراد یہ ہے کہ، قرآن مجید اپنی عبارت میں مستحکم و مضبوط برحق عبارات پر مشتمل ہے، اور تشابہ سے مراد یہ ہے کہ حسن سیاق، حسن نظم، ترتیب و تالیف میں پورا قرآن ایک دوسرے کے مشابہ و مماثل ہے، یہ مراد نہیں کہ معانی کا فہم سامعین پر مشتبہ ہے۔

فوائد: (1) اسی تشریح سے یہ بات بھی معلوم ہوگی، کہ جن اہل علم مثلاً ابن حبیب نیشاپوری نے قرآن کے مکمل طور پر محکم و تشابہ ہونے کے متعلق تین قول نقل کیے ہیں، وہ محل نظر ہیں⁶۔ الا بتاویل

کیوں کہ "العرمان" میں جو محکم و تشابہ کی اصطلاح استعمال ہوئی ہے "ہود" اور "زمر" میں وہ استعمال نہیں ہوئی، لہذا دو مختلف اصطلاحوں کو جمع کرنا درست نہ ہوا۔
 (2) العرمان سے یہ بات واضح معلوم ہو رہی ہے کہ ایک خاص جہت سے قرآن پاک کی آیات کی تقسیم محکم و تشابہ کی طرف ہے، اور یہی دو قسمیں ہیں، اس خاص جہت سے دو قسموں کو ہی اہل علم بیان کرتے آ رہے ہیں، ان پر کسی قسم کا اضافہ نہ ہونا گویا اہل علم کی طرف سے، انہی پر انحصار کی ایک دلیل ہے۔
 لہذا علامہ سیوطی نے جن اہل علم کی طرف سے یہ قول نقل کیا، کہ انحصار پر کوئی دلیل نہیں، محل نظر ہوا⁷۔

¹ - مراد "اصطلاح ہے، ورنہ "مشتبہاً" اور "تشابہاً" کے الفاظ متعدد مرتبہ استعمال ہوئے ہیں۔

² - القرآن 8:3

³ - القرآن 11:1

⁴ - القرآن 39:23

⁵ - العسقلانی ابن حجر، احمد بن علی (م: 852ھ) فتح الباری، بیروت: دار المعرفہ 1379ھ، 211/8

⁶ - السیوطی جلال الدین عبدالرحمان (م: 911ھ) الاتقان، لاہور: سہیل اکیڈمی، نوع 43، 29/2

⁷ - الاتقان: 29/2

(3) اکثر اہل علم نے العرمان، ہود، زمر کی آیات کو سامنے رکھ کر یہ تشریح کی کہ احکام عام و خاص، یعنی محکم و متشابہ دو، دو قسموں پر ہیں۔ عام سے مراد الفاظ و عبارات کا احکام و متشابہ مراد ہے، اور خاص سے مراد ان کے علاوہ ہے، جس کا بیان آتا ہے⁸۔

(4) محکمات و متشابہات کی مذکورہ تقسیم کو یوں بھی بیان کیا جاسکتا ہے کہ، محکمات و متشابہات لفظیہ و معنویہ ہیں، محکمات لفظیہ، اور متشابہات لفظیہ کی تعیین و مراد میں کوئی اختلاف نہیں (تعبیرات کا اختلاف ہو سکتا ہے) البتہ متشابہات معنویہ میں اختلاف ہے۔

لغوی تعریف:

محکم: یہ لفظ حکم کے مادہ سے ماخوذ ہے، باب افعال سے یہ اسم مفعول اور مصدر میمی بنا ہوا ہے۔ مناع القطان کہتے ہیں کہ: "المُحَكَّمُ لغة: مأخوذ من حکمت الدابة وأحکمت"⁹ یعنی یہ حکمت الدابة و احکمت سے ماخوذ ہے۔ جس کا مطلب ہوتا ہے کہ میں نے سواری کو روکا، اور "والحکم: هو الفصل بین الشیئین" یعنی "حکم" کا معنی ہے دو چیزوں کے درمیان فاصلہ کرنا۔ تو حکم کے لغوی معنی روکنے کے ہوئے، چنانچہ حاکم بھی ظالم کو دراصل روکتا ہے، دو مد مقابلوں میں فیصلہ کرتا ہے، جھوٹ اور سچ کے درمیان فرق کرتا ہے اور اسی طرح حق و باطل کے درمیان فیصلہ کرتا۔

متشابہ: یہ تشابہ کے لفظ سے موخوذ ہے، باب تفاعل سے اسم فاعل کے وزن پر ہے، اس کا مطلب ہوتا ہے، کہ کسی دوسری چیز کے جیسا ہونا¹⁰۔

حافظ ابن حجر فرماتے ہیں:

" قَالَ أَبُو الْبَقَاءِ: أَصْلُ الْمُتَشَابِهَةِ أَنْ يَكُونَ بَيْنَ اثْنَيْنِ فَإِذَا اجْتَمَعَتِ الْأَشْيَاءُ الْمُتَشَابِهَةُ كَانَ كُلُّ مِثْلِهَا مُشَابِهًا لِأَخْرٍ فَصَحَّ وَصَفُهَا بِأَنَّهَا مُتَشَابِهَةٌ"¹¹

حافظ کی کلام کا حاصل یہ ہے کہ تشابہ میں اصل یہ ہے کہ دو چیزیں ایک دوسرے کے مشابہ ہوں زیادہ نہیں، لیکن جب متعدد اشیاء ایک جیسی اکٹھی ہوں، تو ان میں ہر دو کے ایک دوسرے کے مشابہ ہونے کی وجہ سے یہ کہنا درست ہو گیا، کہ یہ ایک دوسرے کے مشابہ ہیں۔

محکمات و متشابہات عامہ (یا لفظیہ) اور خاصہ (یا معنویہ) دونوں کے لئے یہ لغوی تعریف جامع ہے۔

محکمات و متشابہات عامہ سے یہ مراد ہے کہ قرآن مجید فصیح کلام پر مشتمل ہے۔ حق و باطل کے مابین فارق ہے، صدق و کذب میں امتیاز کرتا ہے، اور یہ کہ اس کا اسلوب عبارت باہمی مناسبت اور مماثلت لئے ہوئے ہے، کمال وجودت اور تصدیق میں یہ ایک دوسرے کی مشابہ آیات پر مشتمل ہے¹²۔

اصطلاحی تعریف:

محکم: سید شریف جرجانی لکھتے ہیں: المحکم: ما احکم المراد به عن التبدیل والتغییر ای التخصیص والتأویل والنسخ. مأخوذ من قولهم: بناء محکم ای متقن، مامون الانتقاض¹³۔

یعنی محکم وہ کلام ہے جس کی مراد تبدیلی و تغیر یعنی تخصیص و تاویل اور نسخ سے محفوظ ہو۔

⁸ - اس تقسیم کے لئے دیکھئے: فتح الباری 717/9، مباحث فی علوم القرآن ص 205

⁹ - القطان، مناع (م: 1420ھ) مباحث فی علوم القرآن، مکتبۃ المعارف للنشر والتوزیع 2000ء، ص 219

¹⁰ - ایضاً ص 219

¹¹ - العسقلانی ابن حجر، احمد بن علی (م: 852ھ) فتح الباری، بیروت: دار المعرفة 1379ھ، 210/8

¹² - مباحث فی علوم القرآن: 220

¹³ - الجرجانی السید شریف (م: 816ھ) التعریفات، بیروت: دار الکتب العلمیة، (المحکم، رقم المادة: 1620) ص 205

تشابہ: ماخفی بنفس اللفظ، ولا یرجى درکہ اصلاً¹⁴۔

یعنی جس کلام میں خفا الفاظ ہی میں موجود ہو، اور اس کا ادراک ممکن نہ ہو۔

علماء اصولیین کے ہاں بھی یہی تعریف ملتی ہے¹⁵۔

اور یہ تعریف محکمات و تشابہات خاصہ کی ہیں، عامہ کی نہیں ہیں،

محکمات خاصہ کا اجمالی مفہوم یہ ہوا، کہ جو واضح ہوں، کسی طرح مخفی نہ ہوں، تاویل کی محتاج نہ ہوں۔

ابن عطیہ فرماتے ہیں: المحکمات: المفصلات، المبنیات، الثابتات الاحکام، اور تشابہات کے بارے میں فرماتے ہیں: التي فيها نظر، وتحتاج

الى تاويل... من اجله توصف بمتشابهات انما هو بينها وبين المعاني الفاسدة التي يظنها اهل الزيغ ومن لم يعن النظر¹⁶۔

یعنی تشابہات کو تشابہات کہنا اس کی وجہ یہ ہے کہ ان کے معانی صحیحہ اور فاسدہ کے مابین اشتباہ پایا جاتا ہے، یہ قابل تاویل، محل غور ہوا کرتی ہیں۔

شاہ ولی اللہ رحمہ اللہ کا نظریہ محکم و تشابہ:

حضرت شاہ ولی اللہ نے بھی اس موضوع پر نفیس اور مختصر کلام کیا ہے، "الفوز الکبیر" میں انہوں نے ایک مستقل فصل میں محکم و تشابہ، کنایہ و تعریض اور مجاز عقلی کو

بیان کیا ہے۔

اسی طرح آپ نے "حجۃ اللہ البالغہ" میں بھی کچھ جامع کلمات ارشاد فرمائے ہیں، جن کا حاصل درج ذیل ہے۔

محکم:

فرماتے ہیں: "الیعلم ان المحکم: مالم يفهم منه العارف باللغة الامعنى واحدا، والمعتبر فهم العرب الاول، لا فهم مدققی

زماننا، فان التدقیق الفارغ داء عضال يجعل المحکم متشابهاً والمعلوم مجهولاً"¹⁷۔

یعنی محکم وہ ہے کہ جس کا مفہوم و معنی عارف باللغۃ ایک ہی سمجھے، اور فہم میں متقدمین اسلاف کا فہم (کا طریقہ) معتبر ہے، ہمارے زمانہ کے مدققین کا نہیں، اس لئے

کہ یہ ایسی تدقیق میں مبتلا ہیں جو محکم تک کو تشابہ اور معلوم کو مجهول بنا ڈالتی ہے۔

"حجۃ اللہ البالغہ" میں قریب قریب یہی الفاظ مزید صراحت کے ساتھ ہیں، فرماتے ہیں: "اقول: الظاهر ان المحکم مالم یحتمل الا وجهاً واحدا"¹⁸۔

یعنی محکم میں صرف ایک ہی معنی کا احتمال ہوگا۔

شاہ صاحب کی یہ تعریفات اپنی معرفات کو جامعیت و مانعیت کے ساتھ شامل ہیں، جن کا بیان آیا چاہتا ہے۔

تشابہ:

"ما احتمال معنیین¹⁹ یعنی جس میں (کم از کم) دو معانی کا احتمال ہو۔

¹⁴۔ ایضاً، رقم المادة 1578، ص 167

¹⁵۔ مثلاً نواتج الرحمت شرح مسلم الثبوت 22/2-26، نور الانوار 87-93

¹⁶۔ ابن عطیہ، ابو محمد، عبدالحق، المحرر الوجیز فی تفسیر الکتاب العزیز، دار ابن حزم، ص 286

¹⁷۔ شاہ ولی اللہ دہلوی (م: 1176ھ) الفوز الکبیر مع الفوز العظیم، کراچی: قدیمی کتب خانہ، ص 401

¹⁸۔ شاہ ولی اللہ دہلوی (م: 1176ھ) حجۃ اللہ البالغہ، بیروت: دار الجلیل، 2005ء، 292/1

¹⁹۔ ایضاً 403

"حجۃ اللہ البالغہ" میں فرماتے ہیں: والتمشابه ما احتمل وجوهاً، وإنما المراد بعينها²⁰۔
یعنی تشابہ میں کئی احتمال ہو سکتے ہیں، جب کہ مراد حقیقی ایک ہی ہوتا ہے۔

فوائد:

- (1) شاہ صاحب نے محکم و تشابہ کی جو تعریف اختیار کی ہے، وہی تعریف قطعی و ظنی کی ہے۔
"قطعی" کی تعریف میں صاحب تلویح فرماتے ہیں: ما لا یكون فیہ احتمال اصلاً²¹۔ یعنی جس میں احتمال کی بالکل گنجائش نہ ہو، اور شاہ صاحب نے یہی تعریف محکم کی، کی ہے۔
- "ظنی" کی متعدد تعریفات ہیں، جن میں تعدد احتمالات اور ترجیح احد الاقوال کی تصریح، محققین کی ایک بڑی جماعت جن میں علامہ ابو یعلیٰ، جوینی، باہجی اور آمدی ایسے نامور ان ہیں، کے ہاں ظنی کی تعریف یہ ہے۔ "الاشارة الى الاحتمالات الواردة في الظن مع ترجیح احدھا" یعنی متعدد احتمالات اور ان میں سے کسی ایک کی ترجیح کا بیان، ظن کی تعریف ہے²²۔
اور یہ تعریف شاہ صاحب کی حجۃ اللہ میں اختیار کی گئی تعریف تشابہ کے قریب قریب ہے،
- (2) شاہ صاحب کی تعریفات کے مطابق محکم میں بحث و احتمال اور رد کی گنجائش نہیں، کیوں کہ یہ قطعی الثبوت والدلالة کے برابر ہے۔ ہاں تشابہ میں بحث و مباحثہ کی گنجائش ہے، کہ یہ ظنی کے مساوی ہے، البتہ تشابہات میں بحث کا طریقہ و دائرہ عام ظنیات سے مختلف ہوگا۔
- (3) محکم و تشابہ چوں کہ اصلاً الفاظ کی صفات ہیں، اگرچہ بالتبع معنی کی بھی ہیں، اس لئے شاہ صاحب نے معرفت محکم و تشابہ کے لئے عارف باللغۃ کو ہی معتبر قرار دیا ہے جب کہ عموماً اس پہلو کو دیگر اہل علم نے اجاگر نہیں کیا۔
- (4) محکم و تشابہ کے لغوی معنی بھی ہیں اور اصطلاحی بھی، اور لغت و اصطلاح میں مناسبت کا ہونا فطرت کا تقاضا ہے۔
شاہ صاحب کی تعریفات میں لغوی و اصطلاحی معانی میں مناسبت نہایت واضح ہے، اس کے برعکس بہت سے اہل علم کے ہاں موجود تعریفات میں یہ پہلو مخفی رہا ہے، بلکہ بعض مقامات پر واضح تعارض کی کیفیت ہے، اسی وجہ سے مفسر ابن عطیہ نے فرمایا کہ اہل علم کے اقوال (اس بارے میں) اعتراضات سے خالی نہیں، "وفی بعض هذه العبارات التي ذكرنا للعلماء اعتراضات"²³۔
- (5) محکم و تشابہ دو مقابل اصطلاحات ہیں، لہذا ان کی تعریفات میں بھی یہ پہلو مد نظر رہے کہ دونوں متقابل رہیں۔
شاہ صاحب کی تعریف میں یہ وصف نمایاں ہے۔
جبکہ اکثر اہل علم کی تعبیرات کا حال یہ ہے، کہ محکم و تشابہ کا تقابل، تعریف میں نمایاں نہیں، یا پھر مثال لانے میں توسع سے کام لیا، اور امثلہ کا تقابل نہ کر سکے، یا پھر امثلہ کو ہی مصداق کامل قرار دیا، یا پھر تقابل میں معانی لغویہ سے ذہول ہو گیا۔

²⁰ کتاب مذکور، 292/1

²¹ الحنن مصطفیٰ محمد معاذ: القطعی والظنی، دمشق: دار الکلم الطیب، 2007ء، ص 76

²² ایضاً 78

²³ ابن عطیہ الاندلسی ابو محمد عبد الحق بن غالب (م: 542ھ) الحرر الوجیز فی تفسیر الکتاب العزیز، بیروت: دار الکتب العلمیۃ، 1422ھ، 401/1

اسی وجہ سے قاضی شوکانی نے متعدد اقوال نقل کرنے کے بعد اپنی رائے یوں ظاہر کی: " وَالْأَوْلَى أَنْ يُقَالَ: إِنَّ الْمُحْكَمَ: هُوَ الْوَاضِحُ الْمَعْنَى الظَّاهِرُ الدَّلَالَةُ، إِمَّا بِاعْتِبَارِ نَفْسِهِ أَوْ بِاعْتِبَارِ غَيْرِهِ وَالْمُتَشَابِهُ: مَا لَا يَتَّضِحُ مَعْنَاهُ، أَوْ لَا تَظْهَرُ دَلَالَتُهُ لَا بِاعْتِبَارِ نَفْسِهِ وَلَا بِاعْتِبَارِ غَيْرِهِ"²⁴

یعنی حق بات یہ ہے کہ محکم واضح، ظاہر الدلالت ہوتا ہے، خود ہی واضح ہو، یا پھر غیر کی تشریح سے واضح ہو جائے، اور تشابہ اس کے برعکس ہے، نہ خود واضح ہوتا ہے اور نہ غیر سے مل کر۔

اس کے بعد شوکانی نے فرداً فرداً ہر قول کے قائلین کا تسامح بیان کیا۔

(6) چونکہ محکم و قطعی کی بنیاد عدم احتمال، اور تشابہ و ظنی کی بنیاد احتمال پر ہے، اس لئے یہ سوال ہو سکتا ہے کہ اگر کوئی عقلی احتمالات محکم و قطعی میں پیدا کر ڈالے؟ اس طرح تشابہ کو بھی محکم ثابت کر ڈالے، تو کیا حقیقت تبدیل ہو جائے گی؟ یا پھر کوئی ضابطہ ہے؟

عموماً اس سوال کو زیر بحث نہیں لایا گیا، لیکن شاہ صاحب نے تعریف ہی میں اس مسئلہ کو نمٹا دیا، کہ محکم کا فہم اور تشابہ کی معرفت (پہچان) میں سلف کا فہم اور طریقہ کار معیار ہے، جس طرح وہ معرفت نصوص میں عربیت، حدیث، آثار پر اعتبار کرتے تھے، اب بھی انہی کے طریقہ پر اعتبار ہوگا، علماء متاخرین، مناطقہ مدققین کے جو تعارض و تناقض کے اصول، فہم، استنباط و اشکالات کا اعتبار نہیں۔

(7) شاہ صاحب کی کلام سے معلوم ہوتا ہے کہ ان کے ہاں بھی دیگر اہل علم کی طرح مبداء اشتباہ کا لحاظ ہے، چنانچہ ان کو بھی مشتبهات ہی کی قسم قرار دیا۔ اہل علم کی تعریفات سے معلوم ہوتا ہے کہ ایک محکم وہ ہے جو مبداء و منتہی دونوں لحاظ سے محکم ہے۔ دوسرا جو صرف منتہی کے لحاظ سے محکم ہے اور یہ وہ تشابہ ہے جو مبداء کے لحاظ سے تو تشابہ ہوتا ہے لیکن اس کا اشتباہ غور و فکر، رد الی المحکمات کے بعد زائل ہو جاتا ہے۔ لہذا یہ بھی محکم بن جاتا ہے۔

اسی طرح تشابہ بھی مبداء و منتہی کے لحاظ سے ہوتا ہے، جیسے مقطعات، اور یہ حقیقت فی المتشابهات ہے۔ دوسرا درجہ جس میں تشابہ صرف مبداء کے لحاظ ہے، اور محکم ہی کے حکم میں ہے۔ تیسرا یہ کہ مبداء میں اشتباہ نہ ہو لیکن منتہی میں اشتباہ ہو، اس کی مثال صفات فعلیہ سے دی جاسکتی ہے۔ تو کل اقسام مبداء و منتہی کے لحاظ سے یوں ہوئیں:

(1) مبداء و منتہی میں محکم، جیسے اللہ کا عالم ہونا۔ یہ کامل فی المحکم ہے۔

(2) مبداء میں محکم، منتہی میں تشابہ۔۔۔

(3) منتہی میں محکم، مبداء میں تشابہ۔۔۔ جیسے وہ احکام جن میں ترادف و تشارك فی اللغۃ وغیرہ ("مفرد و مرکب کی اقسام جو بحوالہ راغب گزریں)۔

(4) مبداء و منتہی میں تشابہ، جیسے مقطعات، قیامت کی تعیین، خروج دجال۔

(5) مبداء میں تشابہ، منتہی میں محکم: یہ بعینہ وہی تیسری قسم ہوئی جو گزری۔

(6) مبداء میں محکم، منتہی میں تشابہ: یہ بعینہ دوسری صورت ہے اس کی مثال اللہ جل شانہ کی صفات فعلیہ اور ذات کے لئے مستعمل کلمات سے دی جاسکتی ہے، کہ وہ لغت کے لحاظ سے محکمت تو ہو سکتی ہیں، لیکن منتہاء کے لحاظ سے وہ بھی تشابہ ہیں۔

لہذا کل غیر مکرر چار صورتیں ہیں:

(1) مبداء و منتہی دونوں محکم: جیسے اللہ کا عالم ہونا۔

(2) مبداء و منتہی دونوں تشابہ: جیسے مقطعات قرآنیہ۔

²⁴ - قاضی شوکانی محمد بن علی (م: 1250ھ) فتح القدر، بیروت: دار ابن کثیر، 1414، 360/1

(3) مبداء محکم، منتہی متشابہ: جیسے صفات فعلیہ جناب باری تعالیٰ۔
 (4) مبداء متشابہ، منتہی محکم: جیسے وہ نصوص جن کا رفع اشتباہ ہو چکا ہو۔
 (8) پس اگر محکم و متشابہ کی تعیین میں مبداء و منتہی دونوں کا لحاظ رکھا جائے، تو پھر پہلی قسم محکم، دوسری متشابہ ہوگی، بقیہ تیسری چونکہ تھی کو محکم و متشابہ قرار دینا توسعاً ہوگا۔

اور اگر مبداء و منتہی کا الگ لحاظ کیا جائے، تو محکم و متشابہ کی دو دو قسمیں بن جائیں گی۔
 شاہ صاحب کی عبارت سے معلوم ہوتا ہے کہ ان کے ہاں مناطقہ و عقلاء کے عقلی احتمالات سے محکم میں اعتراض کر کے اسے متشابہ قرار دینا درست نہیں، اعتراضات تہجی درست ہوں گے جب ان کی نظیر صحابہ کرام رضی اللہ عنہم میں موجود ہو۔
 (9) اہل علم کی تحقیقات سے یہ تقسیم بھی مستنیز کی جاسکتی ہے، کہ محکم و متشابہ کی دو قسمیں ہیں۔ محکم فی الاحکام: مثلاً احکام شرعیہ معمول بہا، اور دوسرا محکم فی الاخبار: مثلاً وقوع قیامت، خروج دجال²⁵۔ (ہاں تعیین موقت و صورت تشابہ ہے، نفس و اخبار نہیں) اسی طرح متشابہ کی بھی دو قسمیں ہوں گی:

متشابہ فی الاحکام: اس کی دو صورتیں ہیں، جن کا اشتباہ زائل ہو چکا ہو، جیسا کہ غلامہ راغب اور شاہ صاحب کی بیان کردہ، امثلہ میں احکام شرعیہ کا اشتباہ زائل ہو گیا، اور دوسری صورت یہ ہے کہ اشتباہ باقی رہ گیا ہو، جیسے حضرت عمر رضی اللہ عنہ کا فرمان ہے، کہ "رسول اللہ صلی اللہ علیہ وسلم کی وفات ہو گئی، اور ربوا کے متعلق کچھ شبہات باقی رہ گئے"²⁶

متشابہ فی الاخبار: اس سے مراد اللہ جل شانہ کی ذات عالی کے لئے جن صفات کا انتخاب کیا گیا، ان کو اہل علم کی اکثریت نے قرار دیا ہے، اگرچہ ایک طائفہ قلیل ان کے تشابہات ہونے کا قائل نہیں۔

(10) اہل علم کے مابین تشابہات کی تعیین میں اختلاف سے یہ بات مفہوم ہوئی کہ متشابہ فی الذات اور متشابہ بالکیفیت ہیں، اور علامہ ابن تیمیہ و بعض حنابلہ کے ہاں یہ متشابہ بالکیفیت ہیں، بالذات نہیں،

(11) ان اختلافات سے معلوم ہوا کہ محکمت و تشابہات کی تعیین میں اختلاف ہو سکتا ہے، چونکہ اکثر اہل علم نے محکمت و تشابہات کی تعیین کے لئے متاخرین کے اصولوں سے استفادہ کیا ہے اس لئے یہ اختلافات نمایاں ہیں۔ لیکن اگر حضرت شاہ صاحب کی رائے سے استفادہ کیا جائے تو شاید نزاع لفظی قرار پائے۔

(12) مفسرین کی کلام میں موجود متشابہ لفظی کی امثلہ دیکھنے سے معلوم ہوتا ہے کہ ان میں اشتباہ خفاء اور ابہام زائل ہو جاتا ہے، فقہاء کرام کے ہاں یہی امثلہ خفی، مشکل اور مجمل کی ہیں اس سے معلوم ہوتا ہے کہ فقہاء کے ہاں منتہی کا لحاظ ہے، کیونکہ یہ اشتباہ منتہی کے لحاظ سے ختم ہو جاتے ہیں، اس لئے ان کے ہاں یہ متشابہ نہیں رہتے، فقہاء کے برعکس مفسرین کے ہاں مبداء کا بھی لحاظ ہے۔ اس لئے ان کے ہاں یہ متشابہ ہی رہے۔

25۔ اگرچہ اکثر اہل علم نے یہ دونوں مثالیں تشابہات میں پیش کی ہیں، لیکن ہماری تشریح میں جہت کی تبدیلی سے ان کو محکمت میں لانا درست ہے، چنانچہ مفسر ابن عطیہ نے

بھی ان یعنی معیبات کو محکمت قرار دیا ہے، اور یہ ہماری تشریح کے مطابق ہی درست ہوگا۔ دیکھیے: المحرر الوجیز: 401/1

26۔ عموماً فقہاء کرام نے متشابہ فی الاحکام کی مثال نہیں دی، بلکہ صفات باری پر اکتفاء کیا، جو کہ متکلمین کا موضوع ہے۔ بہتر معلوم ہوتا ہے کہ اس بارے میں درج ذیل مثال کو لایا جائے، استاذ محترم کی رائے بھی یہی ہوئی کہ متشابہ فی الاحکام میں ربوا کو ہی لایا جائے، لیکن اس سے صرف اشتباہ فی الاحکام کا اثبات مقصود ہے، ربوا کی حرمت میں کوئی شک یا جہور امت کے برخلاف کوئی رائے دینا ہرگز مقصود نہیں۔

(13) ہم نے محکم کے مبداء و منتہی کی بحث اس لئے کی کہ خود مفسرین نے متشابہات کی دو قسمیں بیان کی ہیں، اور ان دونوں میں یہی فرق ہے، لہذا ہم نے قیاساً محکم میں بھی اس کا اعتبار کیا ہے۔

(14) مفسرین نفس اشتباہ کا لحاظ کرتے ہیں، جہاں بھی آئے، کلام ان کے ہاں متشابہ قرار پاتی ہے اگرچہ وہ مرتفع ہو جائے، متکلمین کا مسلک بھی مفسرین کے مسلک جیسا ہے۔

فقہاء کے ہاں منتہی کا ہی اعتبار ہے، اس لئے ان کے ہاں متشابہات کی وہ قسم جس کا اشتباہ ختم ہو جاتا ہے، خفی، مشکل اور مجمل میں داخل ہے۔ اور متشابہ کی صرف ایک قسم ہے، جس کی مثال فقہیات میں نہیں۔ متکلمین کا مسلک بھی مفسرین کے مسلک جیسا ہے۔

(15) متکلمین کے ہاں صفات متشابہات اور محکمات کی تقسیم یوں ہے:

(1) محکمات ذاتیہ: جیسے صفات سبعہ یا ثمانیہ

(2) محکمات فعلیہ: جیسے مارنا، زندہ کرنا، رزق دینا

(3) متشابہات ذاتیہ: جیسے ہاتھ، پاؤں، پنڈلی کی نسبت اللہ جل شانہ کی طرف

(4) متشابہات فعلیہ: جیسے اللہ کی طرف اترنے، آنے، خوش ہونے، ہنسنے کی نسبت۔²⁷

تشابہات اور اسباب تشابہ:

اسباب کے بارے میں علامہ راغب اصفہانی کی کلام کی طرف مراجعت کی جائے، علامہ نے اقسام اور اسباب دونوں بیان کیے ہیں۔

تشابہات کا علم:

اہل علم میں یہ مسئلہ مختلف فیہ رہا ہے، کہ تشابہات کا علم حاصل ہونا ممکن ہے یا نہیں؟

اس سلسلہ میں اہل علم کی دورائے ہیں:

پہلی رائے:

تشابہات کا علم، اللہ جل شانہ کی ذات کے ساتھ خاص ہے اور کسی کو علم نہیں، جیسا کہ قرآن مجید میں واضح ارشاد ہے:

وَمَا يَعْلَمُ تَأْوِيلَهُ إِلَّا اللَّهُ وَالرَّسُخُونَ فِي الْعِلْمِ يَقُولُونَ ءَأَمْتَابَةٌ كُلٌّ مِّنْ عِنْدِ رَبِّنَا²⁸ یعنی تشابہات کی تاویل، اس کا علم صرف اللہ کو ہے، راسخین

فی العلم تو بس یہی کہتے ہیں: کہ ہم اس پورے قرآن (محکمات و تشابہات) پر ایمان لاتے ہیں، سارا ہی اللہ کی طرف سے ہے۔

اس آیت میں مخطوطہ جملہ میں واؤ متانفہ ہے، اور واؤ متانفہ ہونے پر قوی ترین دلیل یہ ہے کہ حضرت ابی بن کعب، ابن مسعود اور ابن عباس رضی اللہ عنہم کی متواتر

قرات میں ویقول الراسخون کے الفاظ ہیں²⁹۔ ابوالشعفاء اور ابو نھیک نے اس کو متصل قرار دینے کی مذمت کی ہے اور مستقل آیت قرار دیا ہے³⁰۔

اس رائے کو حضرت ابن مسعود، ابی بن کعب، ابن عباس، حضرت عمر، حضرت عائشہ، حضرت علی، حضرت ام سلمہ رضی اللہ عنہم

اور امام شعبی، عروہ بن زبیر، ابوالشعفاء، عمر بن عبدالعزیز، امام مالک، ابو عبید، ابن جریر الطبری نے اختیار کیا ہے،

²⁷ محمد سفیان عطا، "صفات تشابہات" کراچی: مکتبہ فاروقیہ، 2015، ص: 20

²⁸ القرآن 7:3

²⁹ الاقان، (عربی)، لاہور: سہیل اکیڈمی، 3/2

³⁰ الاقان: مترجم، 32/2

شوکانی نے ان حضرات کے اسمی نقل کرنے کے بعد لکھا: "فکان قول عامة العلماء مع مساعدة مذاهب النحويين له اولی من قول مجاهد وحدة" ³¹۔ اس مسلک کی حجت پر شوکانی نے متعدد ادلہ اور بھی دی ہیں۔

دوسری رائے:

دوسری رائے یہ ہے کہ متشابہات کا علم راسخین فی العلم کو ہے، اور والراسخون میں واؤ مستانفہ نہیں بلکہ عاطفہ ہے۔ یہ رائے ضحاک، مجاہد، ابن قتیبہ، ابوالحسن اشعری، ابواسحاق شیرازی، امام نووی اور ابن تیمیہ کی ہے، علامہ ابن تیمیہ کے بعد آنے والے اکثر علماء، حنابلہ اور اہل حدیث حضرات کے ہاں یہی رائے مقبول ہے، یہی قول ابن عباس سے بھی مروی ہے، ربیع، محمد بن جعفر بن زبیر، ابن فورک، قاسم بن محمد، شوکانی ان اہل علم کے اسمی لکھنے کے بعد فرماتے ہیں: وہكذا جماعة من محققى المفسرين رجوا ذلك ³²۔ یعنی مفسرین کی ایک جماعت نے یہ مسلک اختیار کیا ہے۔ علماء شافعیہ و متکلمین کی طرف سے بھی یہی منسوب ہے کہ وہ بھی ان متشابہات کی معرفت کے قائل ہیں ³³ حضرت مجدد الف ثانی کامیلان بھی اس طرف ہے، کہ الراسخون کو علم ہوتا ہے ³⁴

فائدہ:

حضرت شاہ ولی اللہ کی رائے بھی بظاہر یہی معلوم ہوتی ہے، فرماتے ہیں:۔۔۔ بل لا یعلم کنه هذا التفوق ولا استواء الا هو والراسخون فی العلم من اتاک الله من لدنه علماً ³⁵۔ البتہ الفوز الکبیر میں اس سے معارض رائے ہے، فرماتے ہیں: واما غلو المتکلمین فی تاویل المتشابہات و بیان حقیقۃ الصفات، فلیس هذا مذہبی، بل مذہبی مذهب مالک والشوری و ابن مبارک و سائر المتقدمین ³⁶۔

نتائج بحث:

قرآن مجید کی تمام آیات محکم بمعنی مستحکم و مضبوط اور برحق عبارات پر مشتمل ہیں۔ اور ساری آیات حسن سیاق، ترتیب نظم، حسن ترتیب میں ایک دوسرے کے مشابہ و مماثل ہیں۔ محکم و متشابہ کی مراد میں حضرت شاہ صاحب کی بیان کردہ تعریفات سب سے جامع و مانع ہے، جس کا حاصل یہ ہے کہ محکم وہ ہے جس میں صرف ایک معنی کا احتمال ہوتا ہے۔ اور متشابہ وہ ہے جو متعدد معنوں کا متحمل ہوتا ہے لیکن مراد ایک ہی معنی ہوتا ہے۔

³¹۔ نیز ان اسمی کو ان کتب سے لیا گیا ہے: الحرر الوجیز لابن عطیہ، الاتقان، مباحث فی علوم القرآن "فتح القدر: 202

³²۔ یہ اسمی درج ذیل مصادر سے نقل کیے گئے ہیں " الحرر الوجیز لابن عطیہ، الاتقان للسیوطی، مباحث فی علوم القرآن، فتح القدر للشوکانی، العقیدۃ الواطیہ لابن تیمیہ، و شرحھا لخلیل الہراس، محمد بن خلیل (م: 1395ھ) شرح العقیدۃ الواسطیہ، دارالہجرۃ للنشر والتوزیع 1415ھ

³³۔ الفوز العظیم، ص 406

³⁴۔ مکتوبات امام ربانی: 2 / 188

³⁵۔ ولی اللہ دہلوی، العقیدۃ الحسنیہ، ط: گوجرانوالہ۔ ص 6

³⁶۔ الفوز الکبیر، ص 103

حضرت شاہ صاحب کی رائے میں محکم اور قطعی الثبوت قریب قریب ہیں ان میں بحث کی گنجائش نہیں البتہ تنابہ میں بحث کی گنجائش موجود ہے۔
مبداء و منتہی کے لحاظ سے محکم و تنابہ کی 4 صورتیں ہیں، دونوں میں محکم، دونوں میں تنابہ، اول تنابہ ثانی محکم، اول محکم ثانی تنابہ۔
علماء شوافع، متکلمین، حضرت مجدد الف ثانی اور حضرت شاہ ولی اللہ رحمہم اللہ علیہم کی رائے کے مطابق تنابہات کا علم را سخن فی العلم کو ہوتا ہے۔



This work is licensed under a [Creative Commons Attribution-NonCommercial-ShareAlike 4.0 International \(CC BY-NC-SA 4.0\)](https://creativecommons.org/licenses/by-nc-sa/4.0/)